



செப்டம்பர் - 26

TNPSC துளிகள்

- ❖ மூன்றாவது உலக உணவு இந்தியா (2024) மாநாடு புது டெல்லியில் நடைபெற்றது.
- ❖ அமெரிக்காவைச் சேர்ந்த கணினித் தகவல் தொடர்பு அமைப்பு மாணவி துருவி படேல், 2024 ஆம் ஆண்டிற்கான மிஸ் இந்தியா உலக அழகி பட்டத்தினை வென்று உள்ளார்.
- ❖ அமெரிக்க சர்வதேச மேம்பாட்டு நிதிக் கழகம் (DFC) ஆனது இரு அரசாங்கங்களின் முக்கிய முன்னுரிமைகளை வலுப்படுத்துவதற்காக என்று இந்தியாவின் தனியார் துறையில் 70 மில்லியன் டாலர் முதலீடு செய்ய உள்ளதாக அறிவித்துள்ளது.
- ❖ இரண்டு முறை உலகக் குத்துச்சண்டை சாம்பியன் பட்டம் வென்ற நிகத் ஜரீன் தெலுங்கானா காவல்துறையில் ஒரு துணை ஆய்வாளராக (சிறப்புக் காவல்பிரிவு) இணைந்துள்ளார்.
- ❖ அமெரிக்க பெடரல் ரிசர்வ் அமைப்பானது, ஒப்பீட்டு வட்டி விகிதத்தை - கூட்டு நிதி விகிதம் - 50 அடிப்படைப் புள்ளிகள் அல்லது அரை சதவீதப் புள்ளிகளாக குறைத்து உள்ளது.
- ❖ டெல்லியின் இந்திரா காந்தி சர்வதேச விமான நிலையம் (IGIA), உலகளாவிய "மாபெரும் மையங்கள்" என்ற சமீபத்திய விமான நிலையங்கள் தர வரிசையில் முன்னதாக இருந்த 25வது இடத்தில் இருந்து 24வது இடத்திற்கு முன்னேறியுள்ளது.
- ❖ இந்திய கிரிக்கெட் வீரர் ஜஸ்பிரித் பும்ரா, சர்வதேச அளவில் 400 விக்ரெட்டுகளை வீழ்த்தியவர் என்ற மைல்கல்லை எட்டிய 10வது இந்தியப் பந்துவீச்சாளர் என்ற ஒரு பெருமையைப் பெற்றுள்ளார்.
- ❖ சர்வதேச அணுசக்தி முகமையின் (IAEA) 68வது பொது மாநாட்டின் தலைவராக ஆஸ்திரியாவுக்கான தென் கொரிய நாட்டின் தூதரான ஹாம் சாங்-ஓக் என்பவர் தேர்ந்தெடுக்கப் பட்டுள்ளார்.
- ❖ தைவான்-சீன நாட்டு குடிமக்களுக்கு இடையேயான தன்பாலின திருமணங்களை தைவான் அரசு அங்கீகரித்து, தம்பதிகள் தங்கள் இணைவினை அரசிடம் பதிவு செய்வதற்கான ஒரு உரிமையை வழங்க உள்ளது.
 - தன்பாலினத் திருமணம் ஆனது 2019 ஆம் ஆண்டு முதல் தைவானில் சட்டப் பூர்வமாக உள்ளது என்ற நிலையில் அது தன்பாலினத் திருமணத்தைச் சட்டப் பூர்வமாக்கிய ஆசியாவின் முதல் நாடாகும்.

தமிழ்நாடு செய்திகள்

முதல்வரின் புத்தாய்வு மாணவர் திட்டம் 2024

- ❖ முதல்வரின் புத்தாய்வு மாணவர் திட்டம் என்ற திட்டத்தின் கீழ் 50 மாற்றுத்திறனாளி மாணவர்களுக்கு தலா 1 லட்சம் ரூபாய் உதவித்தொகை வழங்க மாநில அரசு 50 லட்சம் ரூபாய் ஒதுக்கியுள்ளது.
- ❖ இந்தத் திட்டம் அவர்களின் பிஎச்.டி.க்கான ஆராய்ச்சிக்கு துணைபுரியும்.
- ❖ Ph.D (முனைவர்) பட்டம் பயிலும் மாற்றுத் திறனாளி மாணவர்கள் மட்டுமே இந்தப் பயனைப் பெறத் தகுதியுடையவர்கள் ஆவர்.

- ❖ இதற்கு எவ்வித வருமான வரம்பும் இல்லை என்பதோடு மேலும் விண்ணப்பதாரர்கள் நாட்டின் அங்கீகரிக்கப்பட்ட கல்வி நிறுவனத்தில் பகுதி நேரமாகவோ அல்லது முழு நேரமாகவோ Ph.D பயில்பவர்களாக இருக்க வேண்டும்.



தொல்பொருள் ஆராய்ச்சியாளர் ஜான் மார்ஷலின் சிலை



- ❖ சிந்து சமவெளி நாகரிகம் கண்டுபிடிக்கப்பட்டு 100 ஆண்டுகள் நிறைவடைந்ததைக் குறிக்கும் வகையில், பிரிட்டிஷ் தொல்பொருள் ஆய்வாளர் ஜான் மார்ஷலின் உருவச் சிலையை தமிழக அரசு நிறுவவுள்ளது.
- ❖ 1902 முதல் 1928 ஆம் ஆண்டு வரை இந்தியத் தொல்லியல் துறையின் (ASI) தலைமை இயக்குநராக மார்ஷல் பணியாற்றினார்.
- ❖ இந்தக் காலத்தில் சிந்து சமவெளி நாகரிகத்தை உள்ளடக்கிய இரண்டு முக்கிய நகரங்களான ஹரப்பா மற்றும் மொகஞ்சதாரோ ஆகியவை கண்டுபிடிக்கப் பட்டன.
- ❖ 100 ஆண்டுகளுக்கு முன்பு, 1924 ஆம் ஆண்டு செப்டம்பர் 20 ஆம் தேதியன்று, சர் ஜான்



மார்ஷல் சிந்து சமவெளி நாகரிகத்தைக் கண்டுபிடித்ததாக அறிவித்தார்.

தேசியச் செய்திகள்

பல்வேறு தோட்டக்கலை பயிர்களின் உற்பத்தி 2023-24

- ❖ வேளாண்மை மற்றும் விவசாயிகள் நலத் துறையானது பல்வேறு தோட்டக்கலைப் பயிர்களின் பரப்பளவு மற்றும் உற்பத்திக்கான 2023-24 ஆம் ஆண்டின் மூன்றாவது முன் கூட்டிய மதிப்பீடுகளை வெளியிட்டுள்ளது.
- ❖ 2023-24 ஆம் ஆண்டில் நாட்டில் தோட்டக்கலை உற்பத்தி (மூன்றாவது முன்கூட்டிய மதிப்பீடுகள்) சுமார் 353.19 மில்லியன் டன்களாக இருக்கும் என மதிப்பிடப் பட்டுள்ளது.
- ❖ 2022-23 ஆம் ஆண்டினை விட இது சுமார் 22.94 லட்சம் டன்கள் (0.65%) குறைந்துள்ளது.
- ❖ பழங்கள், தேன், பூக்கள், தோட்டப் பயிர்கள், வாசனைப் பொருட்கள் மற்றும் நறுமணப் பொருட்கள் மற்றும் மருத்துவத் தாவரங்களின் உற்பத்தியானது 2023-24 ஆம் ஆண்டில் அதிகரித்துள்ளது.

Total Horticulture	2022-23	2023-24 (2nd Adv. Est.)	2023-24 (3rd Adv. Est.)
Area (in Million Ha)	28.44	28.63	28.98
Production (in Million Tonne)	355.48	352.23	353.19

வெண்மை புரட்சி 2.0

- ❖ 1970 ஆம் ஆண்டில் தொடங்கப்பட்ட ஆபரேஷன் ஃப்ளட் என்ற ஒரு நடவடிக்கையானது, வெண்மைப் புரட்சியை ஏற்படுத்தி, இந்தியாவில் பால் பொருள் உற்பத்தித் துறையை மாற்றியமைத்தது.
- ❖ பால் பொருள் உற்பத்திக் கூட்டுறவு சங்கங்கள் ஆனது 2023-24 ஆம் ஆண்டில் ஒரு நாளைக்கு 660 லட்சம் கிலோ பால் கொள்முதல் செய்துள்ளன.
- ❖ 2028-29 ஆம் ஆண்டிற்குள் இதை ஒரு நாளைக்கு 1,007 லட்சம் கிலோவாக அதிகரிக்க அரசாங்கம் இலக்கு நிர்ணயித்துள்ளது.
- ❖ சுமார் 1.7 லட்சம் பால் கூட்டுறவுச் சங்கங்கள் (DCS) உள்ளன என்ற நிலையில் அவை சுமார் 2 லட்சம் கிராமங்களை (நாட்டின் மொத்தக் கிராமங்களின் எண்ணிக்கையில் 30%) மற்றும் 22% உற்பத்தியாளர் குடும்பங்களை உள்ளடக்கியது.
- ❖ இந்தக் கூட்டுறவுச் சங்கங்கள் ஆனது நாட்டின் பால் உற்பத்தியில் 10% மற்றும் சந்தைப் படுத்தக் கூடிய உபரியில் 16% ஆகியவற்றைக் கொள்முதல் செய்கின்றன.
- ❖ தற்போது குஜராத், கேரளா, சிக்கிம் ஆகிய சில மாநிலங்களிலும், புதுச்சேரி ஒன்றியப் பிரதேசத்திலும், 70%க்கும் அதிகமான கிராமங்கள் பால் கூட்டுறவு நிறுவனங்களைக் கொண்டுள்ளன.
- ❖ இது உத்தரப் பிரதேசம், உத்தரக்காண்ட் மற்றும் மத்தியப் பிரதேசம் ஆகிய சில மாநிலங்களிலும், ஜம்மு & காஷ்மீர் ஒன்றியப் பிரதேசத்திலும் 10-20% மட்டுமே உள்ளது.
- ❖ மேற்கு வங்காளம், அசாம், ஒடிசா, ஜார்க்கண்ட், சத்தீஸ்கர், இமாச்சலப் பிரதேசம்

மற்றும் வடகிழக்கு மாநிலங்களின் சிறிய மாநிலங்களில் சுமார் 10%க்கும் குறைவான அளவிலே இத்தகைய கிராமங்கள் உள்ளன.

- ❖ தேசிய அளவிலான தனிநபர் பால் பொருள் கிடைக்கும் தன்மையானது ஒரு நாளுக்கு 459 கிராம் ஆகும் என்ற நிலையில் இது உலகளாவியச் சராசரியான ஒரு நாளுக்கு 323 கிராமை விட அதிகமாகும்.
- ❖ இந்த அளவானது மகாராஷ்டிராவில் 329 கிராம் முதல் பஞ்சாபில் 1,283 கிராம் வரை என மாறுபடுகிறது.
- ❖ 2022-23 ஆம் ஆண்டில் பால் உற்பத்தி ஆனது 230.58 மில்லியன் டன்களை எட்டியதன் மூலம், உலகின் முன்னணிப் பால் உற்பத்தியாளராக இந்தியா இருந்தது.
- ❖ 1951-52 ஆம் ஆண்டில், இந்தியாவில் வெறும் 17 மில்லியன் டன் மட்டுமே பால் உற்பத்தி செய்யப் பட்டது.



**White Revolution 2.0
led by Cooperatives**

OBJECTIVE

To Increase Milk Procurement of **Dairy Cooperatives by 50% from Present Level Over Next Five Years** by Providing Market Access to Dairy Farmers in Uncovered Areas and Increasing the Share of Dairy Cooperatives in Organised Sector.

The infographic features a circular image of a person pouring milk from a metal can into a larger metal can, with a cow in the background. The text is set against a blue and white background with a milk splash effect at the bottom right.


மியான்மர் எல்லையில் வேலி



- ❖ மியான்மர் எல்லையில் வேலி அமைக்க மத்திய அரசு 31,000 கோடி ரூபாய்க்கு ஒப்புதல் அளித்துள்ளது.

- ❖ சுமார் 1,643 கிலோ மீட்டர் தொலைவிலான மியான்மர் எல்லையானது அருணாச்சலப் பிரதேசம் (520 கிமீ), நாகாலாந்து (215 கிமீ), மணிப்பூர் (398 கிமீ) மற்றும் மிசோரம் (510 கிமீ) ஆகிய மாநிலங்களின் எல்லை வழி பரவியுள்ளது.
- ❖ மத்திய உள்துறை அமைச்சகம் ஆனது இந்த ஆண்டின் தொடக்கத்தில் மியான்மர் எல்லையில் உள்ள தடையற்ற நடமாட்டப் பகுதியினை (FMR) ரத்து செய்தது.
- ❖ இது எல்லைப் பகுதிகளுக்கு அருகில் வசிக்கும் மக்கள் எந்த ஆவணமும் இல்லாமல் ஒவ்வொரு நாட்டவரும் 16 கிமீ தூரம் வரை பயணிக்க அனுமதிக்கிறது.

பரம் வீர் பயணம்



- ❖ அந்தமான் & நிக்கோபார் முப்படைகளின் படைப்பிரிவானது 'பரம் வீர் பயணத்தினை' தொடங்கியுள்ளது.
- ❖ இது பரம் வீர் சக்ரா (PVC) விருது பெற்றவர்களின் பெயரிடப்பட்ட அந்தமான் & நிக்கோபார் தீவுக் கூட்டங்களின் 21 தீவுகளுக்கு மேற்கொள்ளப்பட உள்ள முதல்-வகையான திறந்த வெளி நீச்சல் பயணம் ஆகும்.
- ❖ 300 கிலோ மீட்டருக்கு மேலான தொலைவு கொண்ட 21 தீவுகளுக்கும், ஐந்து மாத கால இடைவெளியில் இக்குழு நீந்திப் பயணித்தது.
- ❖ படைப்பிரிவு தளபதி பரம்வீர் சிங் தலைமையிலான 11 பேர் கொண்ட பயணக் குழு இதனை மேற்கொண்டுள்ளது.

6வது உணவுப் பாதுகாப்பு குறியீடு 2024

- ❖ இந்திய உணவுப் பாதுகாப்பு மற்றும் தர நிர்ணய ஆணையம் (FSSAI) ஆனது இந்தத் தர வரிசையை வெளியிட்டுள்ளது.
- ❖ 2024 ஆம் ஆண்டு மாநில உணவுப் பாதுகாப்புக் குறியீட்டில் (SFSI) கேரள மாநிலமானது மீண்டும் முதலிடத்தைப் பெற்றுள்ளது.
- ❖ தொடர்ந்து இரண்டாவது ஆண்டாக கேரளா இந்தக் குறியீட்டில் முதலிடத்தைப் பிடித்து உள்ளது.
- ❖ கடந்த ஆண்டு மூன்றாவது இடத்துக்கு தள்ளப்பட்ட தமிழகம், இம்முறை இரண்டாவது இடத்தைப் பிடித்துள்ளது.
- ❖ ஜம்மு மற்றும் காஷ்மீர், குஜராத் மற்றும் நாகாலாந்து ஆகியவை முதல் இதில் ஐந்து


இடங்களைப் பெற்றுள்ளன.

- ❖ 2022 ஆம் ஆண்டில், முதலிடத்தில் இருந்த குஜராத்தைப் பின்னுக்குத் தள்ளி தமிழ்நாடு முதலிடத்தைப் பிடித்தது.



அறிவியல் மற்றும் தொழில்நுட்பம்

கருந்துளை கண்டறியும் செயலி



- ❖ டச் (Dutch) கருந்துளை கூட்டமைப்பானது, சமீபத்தில் கருந்துளை கண்டறியும் செயலி என்ற புதியதொரு செயலியை அறிமுகப்படுத்தியுள்ளது.
- ❖ வானியலாளர்கள் புதிய கருந்துளைகளை அடையாளம் காண இது உதவும்.

- ❖ எளிமையான பயன்பாடு கொண்ட இது ஆண்ட்ராய்டு மற்றும் iOS ஆகியவற்றின் செயலி தளங்களில் கிடைக்கிறது என்பதோடு மேலும் இதனை இணைய உலாவியில் இருந்தும் அணுகலாம்.
- ❖ 1000 இடைநிலை அமைப்புகளை அடையாளம் காணும் பயனர்களுக்கு "சூப்பர் யூசர்" அந்தஸ்து வழங்கப்படும் என்று செயலி விளக்கம் கூறுகிறது.

சுற்றுச்சூழல் செய்திகள்

அரிய சாண வண்டு இனங்கள்

- ❖ பூச்சியியல் வல்லுநர்கள் ஓனிடீஸ் விஸ்தாரா என்ற புதிய வகை சாண வண்டுகளைக் கண்டறிந்துள்ளனர்.
- ❖ ஓனிடீஸ் என்பது ஆப்ரோட்ரோபிகல், ஓரியண்டல் மற்றும் பாலேர்க்டிக் பகுதிகளில் காணப்படும் சாண வண்டுகளின் அரிதான இனமாகும்.
- ❖ மூன்று புதிய இனங்கள் கண்டுபிடிக்கப்படுவதற்கு முன்பு, உலகளவில் 176 வகையான ஓனிடீஸ் மட்டுமே பதிவாகியிருந்தன.
- ❖ இந்த இனத்தின் அனைத்து இனங்களும் குழி பறிக்கும் இனங்களாகும் என்ற வகையில் அதாவது அவை அவற்றின் லார்வாக்களுக்கு உணவை வழங்குவதற்காக அதிக அளவு கால்நடைகளின் சாணத்தை மண்ணின் அடியில் புதைக்கின்றன.



முக்கிய தினங்கள்

சர்வதேச அமைதி தினம் - செப்டம்பர் 21

- ❖ அமைதிக் கலாச்சாரத்தை வளர்ப்பதன் ஒரு அவசியத்தை உலகளவில் நினைவூட்டச் செய்வதற்கான தினமாக இது செயல்படுகிறது.
- ❖ 1981 ஆம் ஆண்டு ஐக்கிய நாடுகளின் பொதுச் சபை (UNGA) ஆனது இந்த நாளை

அறிவிப்பதற்கான ஒரு தீர்மானத்தை நிறைவேற்றியது.

- ❖ இந்த ஆண்டிற்கான இத்தினத்தின் கருத்துரு, 'Cultivating a Culture of Peace' என்பதாகும்.



இதரச் செய்திகள்

ISO/UNDP PAS 53002

- ❖ ஐக்கிய நாடுகள் சபையின் மேம்பாட்டுத் திட்ட அமைப்பு (UNDP) மற்றும் சர்வதேச தரநிலைப் படுத்தல் அமைப்பு ஆகியவை 'ISO/UNDP PAS 53002' தரவரிசையினை அறிமுகப்படுத்தியுள்ளன.
- ❖ ஐக்கிய நாடுகள் சபையின் (UN) நிலையான மேம்பாட்டு இலக்குகளுக்கான பெரும் பங்களிப்புகளை துரிதப் படுத்துவதற்கான உலகின் முதல் சர்வதேச வழிகாட்டுதல் இதுவாகும்.
- ❖ இது நிறுவனங்களுக்கு SDG இலக்குகளை அவற்றின் பல முக்கியச் செயல்பாடுகளில் வைப்பதற்கும் அவற்றின் நேர்மறையானத் தாக்கத்தை அதிகரிப்பதற்குமான மதிப்புமிக்க ஆதாரத்தை வழங்குகிறது.

